



**I President
Dieter F. Uchtdorf**
Bin L'agruw e Counselor u lane
Bin Tom'on e Presidency

Rayog ni Ngad Guyed fare Kristus?

Reb e blayal' fare tutuw ke bi'eg e yat ngak e fak nib ppin ko bitir rok, ma ke yog, "Tutuw, musap ko pi t'uf!" Ke minmin fare pum'on me yog, "Gadow be ulane na'un e chiney. Dariy e t'uf uroy." Machane ke beyog fare bitir, "Ka bay boech e t'uf u singil rom! Musap!"

Fare tuwtuw ke sap ngalang, me gin' ni bay boech e tamilang nib silber nga dakaen e chig rok. De yog ni ngan guy ni gubin ngiyal, machane, napan ke yib e magal nga dakaen riy ni amrogon, ri wad ya'an ni bo'or e t'uf. B'tuf e owchen ko bitir ni ngan pirieg riy, machane ka bay. Chirofen nem nga m'on, napan ke yaen re tuwtuw nem nga lan e sengil rok min sap nga lang, rayog ni nge guy fapi t'uf ni de yog kafaram.

Gadad be yaen nga lan reb e Christmas nib fel' nib sug ko musiknge magal, madnom nge taw'ath. Machane gadad ni pi chongin e galasia, ni bay riy fithingan Somoel, thingarda lemnag ko re ngiyal ney nib thil rogon ko yug urngin e gidii, mad guyed e tin nib t'uf nib riyul' ko re ngiyal' ney.

Gu lemnag ko urngin e gidii' u Bethlehem nir nanged ni ngaram, nrrib chuchugur ngorad, e kan gargeleg Somoel? Fae Fak Got, cha' ni kad soen nigned ni fan ngay ma fare Pilung —Ni kan micheg e bay rorad!

Ke bingaen'um ko tin ni ke yog fapi angel ngak pi

cha' nma chathowliy e saaf? "Re rran n'ey u lan e binaw rok David e kan gargeleg e Tabyul romed-ni Kristus ni ir e Somoel" Ma kar rogned ngorad, "Ngdarod nga Bethlehem ngad guyed fare n'en nike yog Somoel ngodad" (Luke 2:11, 15).

Boed pi cha' ni kakrom ni kar chathowliyed e saaf, thingarda yoged nga lan gumircha'dad, "Ngad guyed fare n'en nike buch." Be t'uf e athap nga lan gumircha'dad. Moy, min sap gad ngak fare Cha' ni Thothup ku Israel nga lan e manger, nga lan e temple, nga dakaen e birey, ma nga dakaen e kruth. Boed e pi cha' ni kakrom ni kar chathowliyed e saf, mangil ni ngad oeg'ed e magaer ngak Got ni fan ko pi thin ney ni rib falflan'!

Bingyal bin mom'aw e tin ni ngad guyed e tin ni u to'oben rodad gubin e ngiyal'. Boed re tuwtuw ni de guy e t'uf nga dakaen e chig rok, bingyal, dabiyyog ni ngad guyed e tin nib chugur rodad.

Kad rungaged re mulwol nib fel marnga'agen e yib ni nge tay e Fak ku Got. Kad feked nga dakaen dad e fithingan, ma kad micheged ni ngad leked e kanowo' Rok boed e disciples— rok. Thingarda binged e gumircha'dad nge laniyaen'dad ni ngad guyed Ir.

Re ngiyal ko Christmas e be fel' nib yo'or rogon. Re ngiyal' ney e bangiyal ni fan ko t'ufeg, pigpig, nge adag. Re ngiyal ney ma sulaen' dad ko tawath ni ke yib ngodad

nga lan e yafos rodad, mra ayuwegdad ni ngad sap gad ko yalen rodad. Ngiyal' ney ma fek i yib e n'ag fan ni fan ko gubin. Re ngiyal' ney e fan ni ngan falfalaen ko musiknge magal, madnom nge tawath. Machane ren'em e de yog ni nge ma'athuk nag e owchdad min tal'eg dad ni ngad guyed e Pilung ko Gapas nge fla'ab rok.

Mangil ni ngad tayed e ngiyal' ney ko Christmas e ngiyal ko falflan' nge madnom, e ngiyal napan gadad be oeg e magaer ngak Got ni Gubin ma Rayog rok ni bachane ke l'oeg e Fak nib T'uf Rok, Yesus Kristus, ni nge bayuliy e fayleng!

PI GANOP KO GIDII' NIMA FIL ERE MULWOL NEY

1. "Rayog ni ngam use nag e gosgos ni ngam ayuweg e gidii' ni ngar motoyil gad ko kengin e mulwol ney. . . . Sasing e talin nib fel nma gel nag e kengin e mulwol ney min ayuweg pi gidii' nma motoyil ngay ni ngar tiyan'gad" (*Teaching, No Greater Call* [1999], 160, 176). Napan mu tabab ni ngam fil re mulwol ney, mu lem-nag e gosgos ni rayog ni ngam use nag, boed e rayog ni ngam dag e sasing, fa bi'eg e scripture min ning pi chongin e tabinaw ni ngar lemniged ko uragon e sasing fa scripture nem ma weliy kengin e mulwol.

2. "Mu tay fan ko uragon rayog ni ngam ayuweg e gidii' ni ngar fol ko kengin e gospel u lan e muruwel nge yafos rorad. . . . Mu ayuweg pi gidii' nma motoyil ni ngar pirieg'ed e pi tawath nma yib ngorad napan yad be fol ko gospel" (*Teaching, No Greater Call*, 159). Tomuren mu weliy e pi mulwol ney, ram ning ko pi chongin e tabinaw ni ngar puruy niged ko tin ni kar rin'ed u lan e Christmas napan kar tayed u wun' rad Somoel.

FAL' YANGAREN

Missionary Christmas

Rok Loran Cook

U lan bin la'agruw e Christmas rog nga dakaen e mission rog, gag nge companion rog ku warow ngak e chongin e galasia ni ke tawfe de n'uw napan faram

nge tabinaw rok. Tomuren kug abich gad, kug pii'ew e mulwol ni marnga'agen e Christmas.

Kug fithew fare tabinaw ni ngar jinga'gad e pi sasing ko tin ni ke sulaen' rad ko ngiyal ko Christmas, boed e t'uf, tawath, gargel ko Yesus, nge gakiy ko Christmas. Fini mu', kug bi'eged boech e scripture, ni bay ko 2 Nephi 19:6: "Ya kan gargeleg bee' nib bitir ngodaed, kan pii' bee' nib pagael ni fak ngodaed; ma bayi paer ni'ir e am; ma fithingan e yira pining ni, Ma'ang'ang, Ta'ayuw, Fare Got ni Gubin marayog Rok', Fare Chitamangiy ni Manemus, nge Fare Pilung ko Gapas." Kug pii'ed e tang ni "Once in Royal David's City" (*Hymns*, no. 205), sap gad ko kachido marnga'agen e gargeleg rok' Kristus, min pii'ed e michuwun' mad ku Yesus Kristus.

Re Christmas nem ab sobut, nib palog ko tabinaw romow nge pi madnom ko Christmas, machane napan kug pii'ew e michuwun' mow ku Yesus, kug thammiy e adag nge falflan' ngak nib to'aer ngak ni fan ko wub ni ke tay. Dawor gu thammiy woed rogon kafaram. Kug nang ni re Christmas nem e bin tomur ko mission rog, machane kug nag fan ni e Kan Thothup rok e Chitimag nu Tharimy rayog ni nge micheg ngog ni riyul' e Fak ku Got ni demturug ko gin ni gu bay riy.

BITIR

Gay Rogon ni ngan Guy Somoel

President Uchtdorf ke yog ni u napan Christmas, thin-garda gayed e pin'en nma sulaen'dad ko yafos rok Somoel. Mu bi'eg e pi scripture ney min fil marnga'agen boech e tin ni ke buch nga lan e yafos Rok.

Matthew 2:1-2

Luke 2:46

Matthew 15:32-38

Luke 8:49-55

Luke 23:33-34, 44-46

John 20:11-20

© 2010 ko Intellectual Reserve, Inc. Gubin ni mat'won ma bay. Kan yoloey u Merika Kan micheg ko thin nu Ngalis: 6/09. Pilyeg kan fanay: 6/09. Ni pilyeg ko *First Presidency Message, December 2010*. Yapese. 09363 905



Mich • Tabinaw • Ayuw

Muruwel Rodad ni ngan pigpig ko Temple nge Chep ko Tabinaw Rodad

Mu fil e re n'ey, ma rogon nib mangil, mag weliy ko boech e walagey nib ppin ni gabe guy. Mu murwel ko pi duwer ni nge ayuweg nem ni nge gel nag e pi walagem nib ppin man fal'eg fare Ulung ko ppin ko Galasia ni bang ko yafos rom.

Ulan e pi duw ni ke yaen, bo'or e gidii' kar' maed ni dariy e lowan' rorad ko gospel. Boech i rad e tabinaw rom ni chuchugur ngom nge boch nib palog rom. Yaed be seon ni fan e muruwel rom ni ngan m'ag e pi tabinaw romed nga ta'abang udakaen e pi gam'ing ni ngam falag nifan ngorad.

Bay yo'or e temple u bang ko fayleng nib t'uf e murwel nga lan-gin. Somoel ke micheg ni gum'ircha'med ra chel ngak pi chiti-mangmed nga dabi gathay e fayleng napan re yib (muguy D&C 2:2–3).

Bayo'or e tawath mra yib ngom fini mu muruwliy e chep ko tabinaw romed ma fini maroed nga pi temple. Reb e tawath nra yib ngom e ngam thammiy e falflan' napan mu pigpig nag e gidii' rom ni kakrom. Reb e tawath e rayog ni ngam athapag e temple recommend, nma noeg ni kam yul'yul' u'mon owchen Somoel. Enre de yog e temple recommend ngorad e chiney e rayog ni ngar fal'eg rograd ni de' n'uw napan udakaen e puruy ko bishof fa branch president ni ngan kalngan'. Wenig, pi walageg, dam paer ni dariy e temple recommend romed. Gube micheg

ngomed ni riyul' fare Bayul ma rayog ni ngan n'ag fan e pi denen udakaen e kalngan' nib fel' rogon.

Fini da ngongoly e muruwel ko temple nge chep rok pi tabinaw rodad, ra yib nib riyul' e Kan Thothup ni nge pii' e ayuw ngodad nga lan e pi sikeng rodad min powi'ydad nga lan e yafos rodad. Muruwel ko temple nge chep rok e pi tabinaw rodad e reb biyang ko muruwel rodad ko ayuw, t'ufeg, fa falflan' ngak pi likigal rodad.

Julie B. Beck, president ko Ulung ko bpin ko galasia.

Ko pi Scriptures

Malaki 4:5–6; 1 Korinth 15:29; 1 Peter 3:18–19; D&C 110:13–16; 128:24

Kakrom Rodad

“Re Profet ni Joseph Smith ke yoeg, ‘bin ga’ e muruwel rodad nga dakaen e fayleng ke pii’ Got ngodad e ngan ayuweg e gidii’ rodad ni kar’ m’aed’ (*History of the Church*, 6:313). Kakrom mada’ ko chiney, pi ppin ko galasia kar ayuweged ere muruwel ney. U Nauvoo u lane duw ni 1842, re athap rok Sarah M. Kimbal

ni ngan ayuweg e temple ke tabab e pi ppin ni ngar yarmiy gad ni ngar muruwliyed nib fel’ rogon. Fini kar mada’gad, fare Profet . . . ke yarmiy bin som’on e Ulung ko bpin ko Galasia boed i ya’an ni kan yarmiy fare priesthood. Chirofen nem nga m’on, re Ulung ko bpin ko Galasia ke ayuweg e muruwel ko Nauvoo Temple. . . .

“U lane duw ni 1855, meruk e duw tomuren pi chongin e galasia kar taw gad u Utah, ke fal’eg fare Endowment House. Eliza R. Snow, ni’ir reb ko bin som’on e chongin ko Ulung ko bpin ko Galasia ke chiy’liy e chep ko re ulung. Ke pinning President Brigham Young ngak u lane duw ne 1866 ni nga mang e President ko Ulung ko bpin ko Galasia. Me ir nge pi walagen e kar muwuliyed nib yul’yul’ rogon ko fare Endowment House. Ma napan ke mu’ e pi temple u St. George, Logan nge Manti, pi ppin ney kar milikag gad nga urgnin ni ngan muruwliy gad ni fan ko gidii’ ni kar’ m’aed.”¹

NOTE

1. Mary Ellen Smoot, “Family History: A Work of Love,” *Ensign*, Mar. 1999, 15.

Mange Ngug Rin'?

1. Uragon ngug ayuweg e pi walageg nib ppin ni ngar gayed e pi likigal rorad min ngongoly e gam'ing rorad u lan e temple? Musap ko paer rok urngin e ppin fini mu maglemnag marn-ga'agen e tin nib t'uf rok. Ram lemnag ni muruwel ko chep rok nge pi tabinaw e rayog ni nge gel nag e pi chongin nib bi'ech, pi chongin ni be sul nga galasia, nge pi chongin nib waer.

2. Nigyal ni fare temple nge muruwel ko chep rok e tabinaw rog e ke ayuweg neg ko pi ma'owaer rog fa ke powi'yeg ufithik e pi sikeng rog?

Ra tin ni ga ba adag ni ngam nang,
man ko www.reliefsociety.lds.org.